

# आरएसईबी की तकनीकी सहायक भर्ती परीक्षा में नकल करवाने वाला गिरोह पकड़ा

## एसओजी ने सात आरोपियों को गिरफ्तार किया




रावलमीणा, अजीत कुमार, जससाम, भाग्यशाली

■ आरोपियों ने ऑनलाइन सिस्टम को हैक कर नकल करवाने का प्रयास किया था, लेकिन एक्सेस नहीं हो पाने से सफलता नहीं मिल पाई।

■ आरोपियों से परीक्षा को हैक करने के लिए काम में लिए गए 8 लैपटॉप, 10 मोबाइल सहित 3 चौपहिया वाहन जब्त किए।

जयपुर। एसओजी ने ने शनिवार को आरएसईबी की ओर से आयोजित की गई तकनीकी सहायक भर्ती परीक्षा में ऑनलाइन सिस्टम को हैक कर नकल करवाने का प्रयास करने वाले गिरोह का पर्दाफाश कर सात आरोपियों को गिरफ्तार किया है। पुलिस ने इनके कब्जे से परीक्षा को हैक करने के लिए काम में लिए गए 8 लैपटॉप, 10 मोबाइल सहित 3 चौपहिया वाहन जब्त किए गए हैं। अभ्यर्थियों से नकल कराने की एवज में छह-छह लाख रूपए लिए जाने का दावा किया जा रहा है।

एसओजी व एटीएस के एडीजी अशोक राठौड़ ने बताया कि आरोपित रावल मीणा उर्फ राहुल मीणा (27) निवासी झुंथाहेडा कलां महावा दौसा हाल सुमेल आवास योजना जामडोली, अजीत सिंह (34) निवासी राजवाड़ा जिला अलवर, जससाम राम जाट (41) निवासी मुराना बास नसीराबाद, भाग्यशाली मीणा (32) निवासी



विनोद मीणा

टिकड़ी राजगढ़ अलवर, विनोद कुमार मीणा (34) निवासी महेश नगर जयपुर, गिरांज शर्मा (34) निवासी बालकेशनपुरा जयसिंहपुरा खोर और महेश मीणा (29) निवासी रामगढ़ पंचवारा दौसा को गिरफ्तार किया गया है। पुलिस ने बताया कि आरोपियों ने परीक्षा केंद्रों पर मौजूद स्टाफ से सांठगांठ कर ली। इनकी मदद से सेंटर में मौजूद सर्वर व सर्वर से जुड़े हुए कंप्यूटर सिस्टम जो एलएएन द्वारा जुड़े हुए थे उन्हें हैक करने का प्रयास किया। हालांकि एक्सेस नहीं हो पाने के कारण आरोपियों को नकल करवाने में सफलता नहीं मिल पाई। धरुण का अग्रिम अनुसंधान एंटी चीटिंग सैल एसओजी को सौंपा गया है। आरोपियों द्वारा इलेक्ट्रॉनिक उपकरणों के माध्यम से इस परीक्षा में भारी राशि लेकर नकल कराने का प्रयास करना पाया गया है।

सूरों की मानें तो एसओजी को जयपुर, बीकानेर, अजमेर, अलवर व कोटा सहित कई शहरों में नकल गिरोह सक्रिय होने की सूचना थी। ऐसे में बीकानेर सहित अन्य जिलों से भी कई लोगों को हिरासत में लेने की जानकारी है। अलवर में पुलिस ने छह संदिग्ध युवकों को गिरफ्तार कर 3 लाख रूपए



गिरांज शर्मा

बराबद किए हैं। गौरतलब है कि प्रदेश की तीनों विद्युत वितरण कंपनियों में तकनीकी सहायक (तृतीय) के 1512 पद पर भर्ती परीक्षा शनिवार को नौ जिलों के 64 परीक्षा केंद्रों पर हुई। इसमें से 5 परीक्षा केंद्रों पर तकनीकी खामी के कारण परीक्षा में अवरोध हुआ। कहीं तकनीकी खामी सामने आई तो कहीं समन्वय की कमी ने अभ्यर्थियों को परेशान किया।

वहीं आरोपी अजीत, भाग्यशाली चंद व जससाम ने रावल को कोचिंग पर इलेक्ट्रॉनिक गजेट्स के माध्यम से वीपीएन व रिमोट कंट्रोल एप्लीकेशन से परीक्षाओं के कम्प्यूटर सिस्टम को हैक कर प्रश्न पत्र प्राप्त करने का प्रयास किया था। जससाम ने अजमेर स्थित भवमान महावीर ऑनलाइन परीक्षा केंद्र के



महेश मीणा

परिष्कारियों को मदद करने के लिए अजमेर से आया था। आरोपी ने कॉलेज के सीसीटीवी कैमरा एक्सेस कर वहां की गतिविधियों को देखा था वहां चिन्हित अभ्यर्थियों की अपने सहयोगियों से मदद करता रहा था वहीं आरोपी विनोद कुमार मीणा को बनीपार्क सरकारी आईआईटी में कार्यरत स्टाफ को रावल की कोचिंग पर बुलाकर प्रश्न पत्र सार्वक करने की जिम्मेदारी दी गई थी। इसी तरह गिरांज शर्मा को भी रावल की कोचिंग पर प्रश्नपत्र सार्वक करने का काम दिया गया था। आरोपी महेश मीणा एजेंट के तौर पर रावल मीणा व उसके सहयोगियों के साथ मिलकर अभ्यर्थियों की व्यवस्था करता था।

## मुख्य आरोपी रावल मीणा पालडी मीणा में कोचिंग चलाता था

जयपुर, (कासं)। मुख्य आरोपी रावल मीणा उर्फ राहुल मीणा जयपुर में आगरा रोड पर पालडी मीणा स्थित तिलक अस्पताल के पास आर जे स्टीडी कोचिंग संस्थान चलाता है। इसी संस्थान में ऑनलाइन परीक्षा का पेपर हैक करने के लिए सिस्टम सेटअप किए गए थे।

वहीं आरोपी अजीत, भाग्यशाली चंद व जससाम ने रावल को कोचिंग पर इलेक्ट्रॉनिक गजेट्स के माध्यम से वीपीएन व रिमोट कंट्रोल एप्लीकेशन से परीक्षाओं के कम्प्यूटर सिस्टम को हैक कर प्रश्न पत्र प्राप्त करने का प्रयास किया था। जससाम ने अजमेर स्थित भवमान महावीर ऑनलाइन परीक्षा केंद्र के सामने आया कि उसके द्वारा दिन के समय बंद मकानों की रेकी कर व चिह्नित कर रात के समय नकल की सहायता से ताले तोड़कर मकान, दुकान व घरों के अन्दर घुसकर चोरी की वारदातों को अंजाम देता है। रात के समय पहचान होने से बचने के लिए कपड़े बदल कर हलिया बदलता है। आरोपित पूर्व में चालान शुदा होने के कारण पहचान छुपाकर जयपुर में नकबजी कर रहा था, जिससे एक दर्जन से अधिक वारदातें करना कबूल की है। इस कार्रवाई में हैड कॉन्स्टेबल बलराम व मालीराम तथा कांस्टेबल राकेश व मुकुट का विशेष योगदान रहा है।

## नाटक अंत 'हाजिर हो' में दिखाया महिलाओं का उत्पीड़न

जयपुर। रवीन्द्र मंच के मुख्य सभागार में रविवार को यूनिवर्सल थियेटर एकेडमी की ओर से नाटक अंत हाजिर हो खेला गया। डॉ. मीराकांत लिखित एवं केशव गुप्ता निर्देशित इस नाटक प्रदर्शन केवल प्रेस शो के रूप में किया गया। नाटक में महिलाओं और बच्चे-बच्चियों पर हो रहे अत्याचार एवं यौन शोषण को बड़े ही मार्मिक ढंग से दिखाया गया। नाटक में कलाकारों के उत्कृष्ट अभिनय, खूबसूरत दृश्यबंध एवं प्रकाश डिजाइन ने महिलाओं और बच्चे-बच्चियों के प्रति समाज में बढ़ती विकृत मानसिकता को संजीवा रूप में प्रस्तुत किया। नाटक के पार्श्व संगीत ने किरदारों और कहानी के मूड को बनाए रखा। नाटक घर और समाज में हो रहे अनजाने शोषण और महिलाओं की स्थिति की बात करता है। घरों में बाप, मामा, फूफा, चाचा, ताऊ, भाई की ओर से बच्चियों और महिलाओं से हो रहे शारीरिक शोषण की बढ़ती मानसिकता पर गहरे सवाल उठाता है। इस घरेलू हिंसा का महिलाएं सकुचाहट के कारण विरोध नहीं कर पाती हैं जिसका अंत होता है मौता। नाटक की कहानी कुछ ऐसे ही अनछुए पहलुओं को लेकर आगे बढ़ती है। समाज में दबी छिपी इन कुरूप सच्चाइयों और विकृत मानसिकता को उधेड़ने का काम करती है। नाट्यय पार्श्व में वाईस ओवर अर्जुन देव, प्रकाश व्यवस्था एवं रूपसज्जा केशव गुप्ता, वस्त्र सज्जा-रिया एवं ऋचा, पार्श्व संगीत-माधव शर्मा, मंच सज्जा धर्मेन्द्र भारती का रहा।

# सर्व ब्राह्मण महासभा जयपुर शहर ने किया वृक्षारोपण



सर्व ब्राह्मण महासभा जयपुर शहर द्वारा आज खातीपुरा स्थित महाराणा प्रताप नगर में पीपल, बरगद, नीम, बिलपत्र सहित 211 पेड़ पौधे लगाये हैं।

जयपुर। सर्व ब्राह्मण महासभा जयपुर शहर द्वारा आज खातीपुरा स्थित महाराणा प्रताप नगर में पीपल, बरगद, नीम, बिलपत्र सहित 211 पेड़ पौधे लगाये हैं। जयपुर शहर अध्यक्ष अनिल सारस्वत ने बताया कि प्रत्येक वर्ष की भांति इस वर्ष भी विद्वान पंडितों द्वारा विधि विधान से सर्व ब्राह्मण महासभा के राष्ट्रीय अध्यक्ष पं. सुरेश मिश्रा, प्रमुख ज्योतिषाचार्य पं. मुकुंश भारद्वाज, विप कल्याण बोर्ड की उपाध्यक्ष मंजू शर्मा, महिला प्रकोष्ठ की प्रदेश अध्यक्ष सविता शर्मा, जयपुर युवा संभाग अध्यक्ष दिनेश शर्मा, विधि प्रकोष्ठ के प्रदेश अध्यक्ष कमलेश शर्मा सहित सभी पदाधिकारियों ने पेड़-पौधे लगाकर कार्यक्रम की शुरुआत की है।

सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने कहा कि सर्व ब्राह्मण महासभा जयपुर टीम प्रत्येक वर्ष लगातार पेड़-पौधे का कार्यक्रम करती आ रही है साथ ही पेड़-पौधे का मानव जीवन में बड़ा ही महत्व है। ये हमें न सिर्फ ऑक्सीजन देते हैं, बल्कि तमाम प्रकार के फल, फूल, जड़ी, बूटियाँ, और लडकियाँ आदि भी देते हैं। घर के आसपास पौधारोपण करने से गर्मी, भू क्षरण, धूल आदि की समस्या से बचाते हैं। मिश्रा ने सभी पदाधिकारियों से पौधारोपण करने का आवाहन किया है साथ ही कहा कि पर्यावरण संतुलन के लिए जरूरी है कि प्रत्येक व्यक्ति पौधारोपण करें। जब भी हो सके अपनी सुविधानुसार एक पेड़

जरूर लगाएं, यह समाज के लिए आपकी व्यक्तिगत भागीदारी होगी की एक पौधा एक जिंदगी। इस अवसर पर पार्षद गणेश सिंह, डीटीओ भवानी सिंह, पं. गणेश महाराज, पं. ओंकार शर्मा, जयपुर शहर महामंत्री मनोज मिश्रा, उपाध्यक्ष विजय भास्कर, मनमोहन कौशिक, राकेश कौशिक, राजेश शोडिल्य, सतबीर भारद्वाज, पंकज सोडा, हरीश मिश्रा, सूर्य शर्मा, उमाशंकर शर्मा, अशोक शर्मा, शयोजमिश्रा, मनोज शर्मा, विक्रम सिंह राठौड़, पं. रामचरण शर्मा, श्याम शास्त्री, कैलाश गुप्ता, कैलाश विधानसभा, नीरज शर्मा, पवन गोद, मयंक शर्मा, राहुल पंडित, नरेश आत्रेय सहित सभी लोग उपस्थित थे।

## चित्रकार गुप्ता को "काव्य कलम सम्मान"



माही संदेश की ओर से सरदार पटेल मार्ग स्थित मालार्पण में आयोजित कार्यक्रम में शहर के प्रसिद्ध चित्रकार चंद्र प्रकाश गुप्ता को "काव्य कलम सम्मान" दिया गया

जयपुर। माही संदेश की ओर से सरदार पटेल मार्ग स्थित मालार्पण में आयोजित कार्यक्रम में शहर के प्रसिद्ध चित्रकार चंद्र प्रकाश गुप्ता को "काव्य कलम सम्मान" दिया गया। उन्हें यह पुरस्कार कर्नल जंगवीर लॉबा व नगर निगम प्रोडर के उपायुक्त डॉ. गोवर्धन लाल शर्मा ने दिया। इस अवसर पर बॉलीवुड सिंगर रहमान अली, इंदू बरैट (लंदन), मोहन सिंह रतन, राजीव कुमार आदि को भी सम्मानित किया गया। कार्यक्रम के आयोजक सुधीर माथुर व रोहित कृष्ण नंदन ने धन्यवाद ज्ञापित किया।

## सार-समाचार

### गौरी दिवाकर का कथक आज

जयपुर। स्थिक मैके की विरासत शृंखला के तहत सोमवार को कथक नृत्यांगना गौरी दिवाकर को दो प्रस्तुतियां होंगी। जयपुर के जगतपुरा स्थित सवाई भवानी सिंह स्कूल में सुबह 10 बजे पहला कार्यक्रम होगा। दूसरा कार्यक्रम दोपहर 3 बजे सोडाला स्वेज फार्म स्थित ज्योतिराव फुले यूनिवर्सिटी कैम्पस में होगा। कलाकार गौरी दिवाकर के साथ तबले पर योगेश गंगानी, हारमोनियम पर समिडल्ला खान और सारंगी पर मोहम्मद अयूब संगत करेंगे। कथक नृत्यांगना गौरी दिवाकर सालों से कथक को जी रही हैं। उन्होंने लखनऊ घराने के गुरु जयकिशन महाराज और जयपुर घराने की विदुषी अदिति मंगलदास से नृत्य सीखा। कथक नृत्यांगना अदिति मंगलदास के टाप के साथ उन्होंने लंबा समय व्यतीत किया है। इससे उनके नृत्य में गहराई आई।

### साहित्यकारों की रैंकिंग जारी

जयपुर। राही सहयोग संस्थान की तरफ से वर्ष-2022 की हिंदी के सौ बड़े वर्तमान साहित्यकारों की राही रैंकिंग जारी कर दी है। इसमें शहर के वरिष्ठ साहित्यकार रत्नकुमार सांभरिया का 18वां स्थान रहा है। पहले स्थान पर नित्रा मुद्गल और दूसरे स्थान पर ममता कालिया रहीं। गत वर्ष सांभरिया का 24वां स्थान रहा था। इस वर्ष उनका हाशिए के समाज पर केंद्रित सांघ उपन्यास आने के बाद उनकी साहित्य जगत में ख्याति बढ़ गई। राजस्थान में उनका प्रथम स्थान रहा। सांभरिया के उन निवेदन-चुने साहित्यकारों में से एक हैं, जिनके साहित्य पर लगभग चालीस शोधार्थी पीएचडी कर रहे हैं। गौरतलब है कि देश के लगभग 24 विश्वविद्यालयों के स्नातक एवं स्नातकोत्तर पाठ्यक्रम में उनकी कहानियां लघुकथाएं एवं नाटक पढ़ाए जाते हैं। उनकी इस उपलब्धि पर राजस्थान प्रतिशाली लेखक संघ के महासचिव प्रेमचंद गांधी, फारुक आफरीदी, नंद भारद्वाज, हरिराम मीणा, रमेश खत्री, डॉ. सत्यनारायण, दुर्गाप्रसाद अग्रवाल आदि साहित्यकारों ने सांभरिया को शुभकामनाएं दी हैं।

### लोक देवता पाबूजी का किया गुणगान

जयपुर। लोक वाद्य रावणहत्या की धुन और लोकगीत के सुरों से रविवार को जवाहर कला केंद्र का कृष्णायन सभागार लोक संस्कृति के माधुर्य से सराबोर हो गया। जाजम फाउंडेशन की ओर से संजोए लोक संगीत की जाजम के तहत हरिजन संघर्ष में भीषण भेद्याराम भील व जीजायाम भील ने लोक देवता पाबूजी की महिमा का गुणगान किया। लोक कलाकार माणामा व छंगाराम ने स्त्रीवेश में खडताल बजाते हुए थाली नृत्य कर दर्शकों को रोमांचित कर दिया। कार्यक्रम के दौरान आगंतुकों को पाबूजी के जन्म, गोगाजी-पाबूजी-रामदेवजी और जोगमाया के पुष्कर स्नान करने तथा शादी के परवाड़ों का रोचक गायन सुनने को मिला। लोक नायक पाबूजी का जन्म मारवाड़ के कोलू ठिकाने में गांधल जी राठौड़ के यहाँ 1239 ई. में हुआ। पाबूजी राजस्थान में पूजे जाने वाले पांच पौरों में से एक हैं, वे लक्ष्मण के अन्तार माने जाते हैं। नारी सम्मान, गो-रक्षा, शरणगत और वचनों की रक्षा के लिए वह वीरगति को प्राप्त हुए।

### नशीला पदार्थ पिलाकर युवती से दुष्कर्म

जयपुर। हरमाडा थाना इलाके में नशीला पदार्थ पिलाकर युवती से दुष्कर्म करने का मामला सामने आया है। पीडिता का आरोप है कि इस दौरान आरोपी ने शादी करने का झांसा दिया और आए दिन उसके साथ देह शोषण करता रहा है। पुलिस ने पीडिता के बयानों के आधार पर मामला दर्ज कर जांच में जुटी है। पुलिस के अनुसार थाना इलाके की रहने वाली युवती ने मामला दर्ज करवाया है कि उसके परिचित अजय सांसी ने बातों में फंसा कर प्रेम में जाल में फंसा लिया और एक दिन मिलने बुला कर नशीला पदार्थ पिलाकर दुष्कर्म की वारदात को अंजाम दिया। जब पीडिता ने विरोध किया तो आरोपी ने शादी करने का झांसा दिया। इसके बाद से आरोपी शादी के नाम पर आए दिन उसकी अस्मत् से खेला रहा। जब पीडिता ने शादी करने का दबाव बनाया तो कुछ दिनों तक तो टाल-मटोल करता रहा है और अब शादी करने से इनकार कर दिया। पुलिस मामले की जांच में जुटी है।

### मोबाइल लूटने वाले दो बदमाश दबोचे

जयपुर। अमेर थाना पुलिस ने दो मोबाइल लूटने को पकड़ा है। इनमें एक बालअपचारी शामिल है। पुलिस ने बताया कि गिरफ्तार आरोपित फारुख (21) निवासी बॉली जिला सवाई माधोपुर का रहने वाला है। वहीं इसके साथी बालअपचारी को निरुद्ध किया गया है। पुलिस ने दोनों के पास से छीना गया मोबाइल सहित वारदात में इस्तेमाल चोरी की बाइक जब्त की गई है। आरोपियों से पूछताछ की जा रही है।

### प्रदेश व्यापी आंदोलन का ऐलान

जयपुर। अखिल राजस्थान राज्य कर्मचारी संयुक्त महासंघ एकीकृत की बैठक जयपुर स्थित यूथ हॉस्टल के सभागार में प्रदेश अध्यक्ष केसर सिंह चंपावत की अध्यक्षता में आयोजित हुई। बैठक में घटक संगठनों के प्रदेश अध्यक्ष प्रदेश महामंत्री जिला अध्यक्ष एवं जिला महामंत्री ने भाग लिया बैठक में सर्वसम्मति एकीकृत महासंघ द्वारा संविदा निविदा प्लेसमेंट कर्मियों के नियामितकरण के लिए ठेका प्रथा से मुक्ति के लिए ठेका स्वतंत्रता संग्राम आंदोलन का आगाज प्रत्येक जिले में करने का निर्णय लिया गया।

### स्मैक सहित तस्कर गिरफ्तार

जयपुर। जयसिंहपुराखोर थाना पुलिस ने 5.81 ग्राम स्मैक बरामद कर एक तस्कर को गिरफ्तार किया है। डीसीपी नाथं परिसर देशमुख ने बताया गिरफ्तार आरोपित अतीक (38 फकीरों की डूंगरी ब्रह्मपुरी का रहने वाला है, जिससे नेटवर्क को लेकर पूछताछ की जा रही है।

## कोटा ग्रामीण का कुख्यात नकबजन गिरफ्तार

जयपुर, (कासं)। राजधानी की झोन्डावाड़ा थाना पुलिस ने कोटा ग्रामीण को गिरफ्तार किया है। आरोपित के कब्जे से नक़ाब और चोरी का माल बरामद किया गया है। पुलिस की प्रारंभिक पूछताछ में सामने आया कि आरोपी वारदात करते समय रूप बदलने में माहिर है। आरोपी ने पूछताछ में एक दर्जन से अधिक नकबजनी के मामलों में खुलासा किया गया है और साथ ही पूर्व में कई थानों में आपराधिक मामले दर्ज हैं। डीसीपी वेस्ट वंदिता राणा ने बताया कि गिरफ्तार आरोपित सादिक हुसैन उर्फ जाहिद (40) तलहटी

- आरोपी के कब्जे से नकब व नकबजनी का माल बरामद
- आरोपी वारदात करते समय रूप बदलने में माहिर है

मोहल्ला, कैथून जिला कोटा ग्रामीण का रहने वाला है। वह बहुत ही शास्त्र प्रवृत्ति व चालाक किस्म का नकबजनी है। वह राजस्थान में अलग-अलग शहरों में स्मैक का नशा कर नकबजनी की वारदातों को अंजाम देता है। आरोपित के खिलाफ पूर्व में एक दर्जन से अधिक आपराधिक मामले दर्ज हैं। पूछताछ में

## हरियाणा गौड़ ब्राह्मण महासभा ने एक हजार से अधिक प्रतिभाओं को सम्मानित किया

जयपुर। अखिल भारतीय हरियाणा गौड़ ब्राह्मण महासभा के तत्वाधान में रविवार को ओटीएस चौराहे स्थित ब्राह्मण छात्रावास में सामूहिक गोठ एवं प्रतिभा सम्मान समारोह का आयोजन किया गया। समारोह की अध्यक्षता महासभा के राष्ट्रीय अध्यक्ष बिर्दीचंद शर्मा बंबाला ने की। कार्यक्रम में मुख्य अतिथि के तौर पर पूर्व मुख्यमंत्री वसुंधरा राजे समेत विशिष्ट अतिथियों में राज्यसभा सांसद धनश्याम तिवारी, जयपुर सांसद रामचरण बोहरा, मालवीय नगर विधायक कालीचरण सराफ, भाजपा के पूर्व प्रदेश अध्यक्ष अशोक प्रतापनी, राजस्थान महिला आयोग की पूर्व अध्यक्ष सुमन शर्मा, वर्तमान कांग्रेस सरकार में समाज कल्याण विभाग की अध्यक्ष अर्चना शर्मा, जमवारागढ़ विधायक गोपाल मीणा, बांटीकुंडी विधायक गजराज खटाना रहे। महासभा के राष्ट्रीय महामंत्री सीताराम आलियाबाद एवं कोषाध्यक्ष शंभू कोई वाला ने बताया कि

- सत्ता में बैठे लोग कुर्सी की चिंता में जनता की चिंता भूले : राजे

समारोह में देश भर से कक्षा 10 एवं 12वीं में 80 परसेट से अधिक अंक लाने वाले मेधावी प्रतिभाओं के साथ ही राजकीय सेवाओं में चर्चनित प्रतिभाओं का महासभा की ओर से शीलड एवं प्रमाण पत्र देकर सम्मानित किया गया। वहीं कार्यक्रम में आए हुए अतिथियों का माला पहनाकर राजस्थानी अंदाज में सोफा एवं शॉल के साथ शीलड देते हुए उनका स्वागत किया गया। इसके साथ ही समारोह में समाज के आरएस, आईएस, पत्रकारों समेत अन्य प्रशासनिक सेवा के अधिकारियों को भी सम्मानित किया गया। कार्यक्रम में मुख्य अतिथि पूर्व मुख्यमंत्री व भाजपा की राष्ट्रीय उपाध्यक्ष वसुंधरा राजे ने कहा कि प्रदेश अराजकता के दौर से गुजर रहा है।

## महिला से दुष्कर्म

जयपुर, (कासं)। राजधानी के आदर्श नगर इलाके में घाटगेट स्थित वायलेश पुलिस के सरकारी क्वार्टर में महिला से दुष्कर्म का मामला सामने आया है। पीडिता ने डाक के जरिए एक पुलिसकर्मी सहित उसके दोस्त के खिलाफ शिकायत दी है। डीसीपी ईस्ट डॉ. राजीव पंचार के निर्देश पर थाने में मुकदमा दर्ज कर पुलिस ने जांच शुरू की है। पुलिस के अनुसार मूलतया दिल्ली निवासी 25 वर्षीया महिला शादीशुदा है। साल 2016 में पति से अनबन के बाद वह चंदवाली स्थित एक होटल में नौकरी करने लगी थी। इस दौरान उसकी जान पहचान राजेंद्र सिंह से हुई। पीडिता का आरोप है कि राजेंद्र ने खुद को पुलिसकर्मी बताया और उससे शादी करने का झांसा देकर नजदीकियां बढ़ाईं।

राजेंद्र एक दिन उसे घाटगेट स्थित पुलिस वायलेश के सरकारी क्वार्टर में ले गया, जहां ज्यूस में नशीला पदार्थ पिलाकर उससे दुष्कर्म किया। इसके बाद वह अश्लील वीडियो वायरल करने की धमकी देकर उसका देहशोषण करता रहा। राजेंद्र ने पीडिता की मांग में सिंघर भी भरा। पीडिता ने शादी का दबाव बनाया तो उसने अपने दोस्त नारायण यादव से उसकी शादी करवा दी, जिसने उससे कई माह तक दुष्कर्म कर छोड़ दिया। थानाधिकारी विष्णु खत्री ने बताया कि महिला की रिपोर्ट दर्ज कर जांच शुरू की गई है।

# दो हजार पुलिस के जवानों ने ऑपरेशन चलाकर बदमाशों के चार सौ ठिकानों पर दबिश दी

## पुलिस ने 159 बदमाशों को गिरफ्तार कर 32 संदिग्ध वाहनों को जब्त किया।

जयपुर, (कासं)। जयपुर पुलिस कमिश्नर दो हजार से ज्यादा पुलिसकर्मियों ने और अधिकारियों ने रविवार अलसुबह राजधानी बदमाशों के चार सौ ठिकानों की घेराबंदी कर सच ऑपरेशन चलाया। इस दौरान पुलिस ने मौके से 159 बदमाशों को गिरफ्तार कर 32 संदिग्ध वाहनों को जब्त किया है। साथ ही 19 अपराधियों की नई हिस्ट्रीशीट खोलने की प्रक्रिया भी शुरू कर दी है।

एडिशनल पुलिस कमिश्नर (प्रथम) अजयपाल लॉबा ने बताया कि बढ़ती दहशतगढ़ी और स्नेचिंग की वारदातों के चलते पुलिस रेड डाली गई थी। शनिवार रात को कमिश्नर के सभी थानाधिकारी और सॉकिल ईचार्ज की प्लानिंग से अलग करवाकर एक साथ अपने-अपने इलाके के संदिग्ध ठिकानों पर दबिश के आदेश दिए। सुबह करीब 5 बजे से 9 बजे तक चले सच ऑपरेशन में 246 संदिग्धों को हिरासत में लिया गया। पुलिस ने पूछताछ के बाद 159 बदमाशों को गिरफ्तार कर लिया। दबिश के दौरान मिले 32 संदिग्ध वाहनों की

जांच की जा रही है। इस कार्रवाई में सीएसटी और डीएसटी सहित थानों का जांबा दो हजार का जाना शामिल रहा। पुलिस कर्मियों को शनिवार रात को ही मुश्तद रहने के निर्देश दिए गए थे। सच ऑपरेशन के दौरान मिले बदमाशों में से



अतिरिक्त पुलिस कमिश्नर अजयपाल लॉबा ने पुलिस कमिश्नर दो हजार से अधिक प्रतिभाओं को सम्मानित किया

- 19 अपराधियों की नई हिस्ट्रीशीट खोलने की प्रक्रिया भी शुरू कर दी है।
- सर्च के दौरान बदमाशों के पास से ड्रग्स और शराब सहित अन्य मादक पदार्थ व हथियार बरामद हुए।

के दौरान लोभ घर और बहुमंहुला इमारतों गहरी नींद में सो रहे थे। एक-एक कर पुलिस ने दरवाजे खटखटाने शुरू किया तो गेट खोलते ही भारी पुलिस को देख लोभ डर गए। बाद में पुलिस ने संदिग्धों को दबोचने के लिए सर्च ऑपरेशन की जानकारी दी तो लोगों ने राहत की सांस ली। गौरतलब है पुलिस सहित भी कई बार कर ऐसी कार्रवाई कर चुकी है जिसमें भारी संख्या में बदमाशों को गिरफ्तार कर मादक पदार्थ और चोरी के वाहन बरामद किए थे।